

खेल मंत्री ने स्ववैश पदक विजेताओं को किया सम्मानित

1 अनाहत सिंह ने कनाडा में जीता महिला एकल स्वर्ण पदक

2 भारतीय पुरुष जूनियर टीम ने कांस्य पदक अपने नाम किया

3 मंडाविया ने एशियाई खेल और ओलंपिक के लिए बढ़ाया खिलाड़ियों

नई दिल्ली. केंद्रीय युवा कार्यक्रम एवं खेल मंत्री डॉ. मनसुख मंडाविया ने विश्व जूनियर स्ववैश चैंपियनशिप 2026 में शानदार प्रदर्शन करने वाले भारतीय खिलाड़ियों से मुलाकात कर उन्हें सम्मानित किया। इस दौरान उन्होंने महिला एकल वर्ग में ऐतिहासिक स्वर्ण पदक जीतने वाली अनाहत सिंह और

अनाहत सिंह ने रचा इतिहास, विश्व जूनियर महिला एकल खिताब जीतने वाली पहली भारतीय बनीं



कांस्य पदक हासिल करने वाली भारतीय पुरुष जूनियर टीम के खिलाड़ियों आर्यवीर देवान, युशा नफीस और गुरवीर सिंह को बधाई दी। भारतीय पुरुष जूनियर टीम के उपलब्धियों की सराहना करते हुए कहा

कि उनकी सफलता देश के लाखों युवाओं को खेलों से जुड़ने और अंतरराष्ट्रीय स्तर पर भारत का प्रतिनिधित्व करने के लिए प्रेरित करेगी। कनाडा में आयोजित विश्व जूनियर स्ववैश चैंपियनशिप में 18 वर्षीय अनाहत सिंह ने महिला एकल वर्ग में स्वर्ण पदक जीतकर भारतीय खेल इतिहास में नया अध्याय जोड़ा। वह विश्व जूनियर स्ववैश चैंपियनशिप का महिला एकल खिताब जीतने वाली पहली भारतीय खिलाड़ी बन गई हैं। फाइनल मुकाबले में अनाहत ने मिश्र की रुक्या सलेम को सीधे तीन गेम में हराकर प्रतिष्ठित खिताब अपने नाम किया।

अनाहत के लिए यह उपलब्धि इसलिए भी खास है क्योंकि यह विश्व जूनियर चैंपियनशिप में उनकी पांचवीं भागीदारी थी। इससे पहले वह पिछले वर्ष काहिरा में आयोजित प्रतियोगिता में कांस्य पदक जीत चुकी थीं। इस तरह विश्व स्तर पर लगातार अच्छे प्रदर्शन के साथ उन्होंने भारतीय स्ववैश में अपनी मजबूत पहचान बनाई है। महिला एकल के फाइनल में अनाहत ने शुरुआत से ही आक्रामक और आत्मविश्वासपूर्ण खेल दिखाया।



सिनसिनाटी ओपन में फिर साथ खेलेंगी सेरेना-वीनस

► विलियम्स बहनों को महिला डबल्स में वाइल्डकार्ड

► 2022 के बाद पहली बार साथ खेलेंगी दोनों

ओहायो (अमेरिका), 4 अगस्त। टेनिस की दिग्गज बहनें सेरेना और वीनस विलियम्स एक बार फिर डबल्स कोर्ट पर साथ नजर आएंगी। दोनों को 2026 सिनसिनाटी ओपन के महिला डबल्स ड्रॉ में वाइल्डकार्ड प्रवेश दिया गया है। इसके साथ ही 2022 यूएस ओपन के बाद यह पहली बार होगा, जब विलियम्स बहनें किसी प्रतियोगिता में एक साथ डबल्स मुकाबला खेलेंगी। ओहायो में 11 से 23 अगस्त तक होने वाले डब्ल्यूटीए 1000 टूर्नामेंट में दोनों बहनों की जोड़ी आकर्षण का प्रमुख केंद्र होगी। सेरेना और वीनस की जोड़ी टेनिस इतिहास की सबसे सफल महिला डबल्स जोड़ियों में शामिल रही है। दोनों ने अपने करियर में एक साथ कई बड़ी उपलब्धियां

हासिल की हैं। विलियम्स बहनों ने लंदन 2012 ओलंपिक समेत कुल तीन ओलंपिक डबल्स स्वर्ण पदक जीते हैं। इसके अलावा उनके नाम 14 ग्रैंड स्लैम डबल्स खिताब भी हैं।

दोनों बहनों की एक साथ वापसी की योजना पहले 2026 बिंबलडन के दौरान बनाई गई थी, लेकिन वह योजना पूरी नहीं हो सकी। अब सिनसिनाटी ओपन में उन्हें एक बार फिर साथ खेलने का मौका मिला है। लंबे अंतराल के बाद दोनों की जोड़ी को कोर्ट पर देखने के लिए प्रशंसकों में खारण उन्हें डबल्स मुकाबले से हटना पड़ा था। इसके चलते उनकी पिछली प्रतियोगिता में बहन वीनस के साथ खेलने की योजना अधूरी रह गई थी। अब सिनसिनाटी ओपन में दोनों की जोड़ी के मैदान में उतरने की उम्मीद है।

केप वर्डे के गोलकीपर वोज़िन्हा ने कोलो-कोलो के साथ करार किया

सैंटियागो, 04 अगस्त कोलो-कोलो क्लब ने सोमवार को बताया कि उसने चिली के 2026 घरेलू सीज़न के बाकी बचे मैचों के लिए केप वर्डे के इंटरनेशनल गोलकीपर वोज़िन्हा के साथ करार पूरा कर लिया है।

40 वर्षीय खिलाड़ी ने कोलो-कोलो के सैंटियागो हेडक्वार्टर में कागजी कार्रवाई पूरी करने से पहले मेडिकल टेस्ट पास किया।

क्लब ने सोशल मीडिया पोस्ट में कहा, 'हमारे प्रेसिडेंट, एनिल मोसा के साथ मिलकर वोज़िन्हा ने अपने कंट्रैक्ट पर साइन किए और आधिकारिक तौर पर कोलो-कोलो के नए खिलाड़ी बन गए।

कोलो-कोलो परिवार में आपका स्वागत है। 'जून में पुर्तगाली सेकंड-डिविजन टीम चावेस से अलग होने के बाद वोज़िन्हा एक प्रो एजेंट के तौर पर यहां आए हैं। कोलो-कोलो ने डील की डिटेल नहीं दी, लेकिन लोकल मीडिया की रिपोर्ट के मुताबिक यह शुरुआती तौर पर दिसंबर तक चलेगा और इसे एक और साल के लिए बढ़ाने का ऑप्शन भी होगा।

वोजिन्हा जून और जुलाई में हुए वर्ल्ड कप के बेहतरीन खिलाड़ियों में से एक थे। उन्होंने केप वर्डे को टूर्नामेंट में अपनी पहली मौजूदगी में नॉकआउट स्टेज तक पहुंचने में मदद की।

खलिन जोशी ने 63 के स्कोर के साथ दो शॉट की बढ़त बनायी

श्रीनगर, 04 अगस्त. खालिन जोशी ने श्रीनगर के खूबसूरत रॉयल सिम्रंस गोल्फ कोर्स में खेले जा रहे 1 करोड़ रुपये की इनामी राशि वाले जे एंड के ओपन 2026 के शुरुआती राउंड में आठ-अंडर 63 का स्कोर करके बढ़त बना ली। बेंगलुरु के 33 वर्षीय गोल्फर ने सोच-समझकर खेलते हुए नौ बर्डी और 17वें होल पर एक बोगी के साथ दो-शॉट की बढ़त हासिल की। चंडीगढ़ के अजीतेश संधू और गुरुग्राम के नए खिलाड़ी हरमन सचदेवा ने छह-अंडर 65 का समान स्कोर करके संयुक्त रूप से दूसरा स्थान हासिल किया।

नडाल ने एला को दी जीत की बधाई

वाशिंगटन, 04 अगस्त फ़िलिपिनो टेनिस स्टार एलेक्जेंड्रा एला 2026 के शानदार सीज़न में लगातार इतिहास रच रही हैं। उन्होंने 2026 वाशिंगटन ओपन में अपना पहला डब्ल्यूटीए टूर सिंगल्स टाइटल जीता, जिसके बाद राफेल नडाल ने अपनी पूर्व छात्रा को बधाई दी।

सोमवार को, 21 साल की एला डब्ल्यूटीए टूर-लेवल सिंगल्स टाइटल जीतने वाली फ़िलीपींस की पहली खिलाड़ी बनीं। उन्होंने फ़ाइनल में टॉप सीड जेसिका पेगुला को 4-6, 6-4, 6-0 से हराया। इस जीत के साथ

एला करियर की सर्वश्रेष्ठ वर्ल्ड रैंकिंग नंबर 20 पर पहुँच गई। राफ़ा नडाल अकादमी की पूर्व सदस्य एला 12 साल की उम्र में ट्रेनिंग के लिए मलोरका चली गई थीं। 2023 में अकादमी से

निकलने के बाद 2025 में वह प्रोफेशनल खिलाड़ी बनीं। नडाल ने सोशल मीडिया पर अपनी अकादमी की पूर्व छात्रा की तारीफ करते हुए लिखा: 'बधाई हो एलेक्जेंड्रा! वाशिंगटन में क्या शानदार हफ़्ता रहा। कड़ी मेहनत का सही इनाम मिला और यह टाइटल पूरी तरह से आपके हक का है। फ़िलीपींस और पूरी अकादमी टीम को बधाई!'

एला को इस जीत की राह में उन्होंने मौजूदा चैंपियन लेयला फर्नांडीज, दूसरी सीड एलिना स्विटोलिना और तीसरी सीड नाओमी ओसाका को हराया और फिर फ़ाइनल में पेगुला को मात दी।

सिंधु को 9वीं और सात्विक-चिराग को 5वीं वरीयता

नयी दिल्ली, 04 अगस्त. जापान ओपन चैंपियन पीवी सिंधु को विश्व चैंपियनशिप के लिए 9वीं सीडिंग मिली है और 2022 एशियाई खेलों के गोल्ड मेडलिस्ट सात्विकसाईराज रंकीरेड्डी और चिराग शेट्टी की जोड़ी को 5वां सीडिंग दी गई है। यह चैंपियनशिप 17-23 अगस्त, 2026 तक यहां इंदिरा गांधी स्टेडियम में खेली जाएगी।

इस चैंपियनशिप की सभी पांच कैटेगरी में भारत की दो-दो एंट्री हैं और पांच में से चार कैटेगरी में कम से कम एक सीडेड एंट्री है। सिंधु और सात्विक-चिराग के अलावा, पूर्व वर्ल्ड चैंपियनशिप ब्रॉन्ज मेडलिस्ट लक्ष्य सेन को



पुरुष सिंगल्स में 14वीं सीडिंग मिली है और ध्रुव कपिला व तनीषा क्रास्टो की मिक्सड डबल्स जोड़ी को 15वीं सीडिंग मिली है। जहां खिलाड़ी 28 अप्रैल, 2026 की अपनी वर्ल्ड रैंकिंग के आधार पर इस प्रतिष्ठित चैंपियनशिप के लिए क्वालिफाई

हुए, वहीं सीडिंग का फैसला 28 जुलाई, 2026 की वर्ल्ड रैंकिंग के आधार पर किया गया। पुरुष सिंगल्स के वर्ल्ड चैंपियन चीन के शी युकी और दक्षिण कोरिया की महिला सिंगल्स स्टार एन से यंग अपनी-अपनी कैटेगरी में टॉप सीड हैं।

महिला सिंगल्स की वर्ल्ड चैंपियन जापान की अकाने यामागुची को दूसरी सीडिंग मिली है, जबकि तीसरा और चौथा स्थान चीन की वांग डी यी और चेन युफेंग को मिला है। चैंपियनशिप के लिए इंदौर बुधवार को यहां होगा और अगर सीडेड खिलाड़ियों में से कोई उससे पहले अपना नाम वापस लेता है, तो फाइनल सीडिंग बदल सकती है। दक्षिण कोरिया के किम वॉन हो और सियो सेउंग जे पुरुष डबल्स सीडिंग वाट में टॉप पर हैं, जबकि चीन की लियू शेंग शू और टैन गिंग को महिला डबल्स में टॉप सीडिंग मिली है।

हनामते के गोल से एससी दिल्ली की जीत

रांची, 04 अगस्त. स्पोर्ट्स क्लब दिल्ली के नए खिलाड़ी लालरिनलियाना हनामते ने अपने डेब्यू मैच को यादगार बना दिया। उन्होंने दूसरे हाफ में पांच मिनेट के अंदर दो गोल करके जमशेदपुर एफसी के खिलाफ अपनी टीम की वापसी करते हुए जीत दिलाई। यह मैच इंडियन ऑयल इंड्रॉ कप के ग्रुप सी का मुकाबला था, जो मंगलवार को यहां बिरसा मुंडा स्टेडियम में खेला गया। जमशेदपुर एफसी ने 22वें मिनेट में सनन मोहम्मद के गोल से बढ़त बनाई थी, लेकिन हनामते ने 51वें और 56वें मिनेट में गोल करके अपनी टीम को जीत दिलाई। हार के बावजूद, जमशेदपुर दो मैचों में तीन अंकों के साथ टेबल में सबसे ऊपर बनी हुई है।

जीत की लय रखने उतरेगी पुरानी दिल्ली 6

नयी दिल्ली, 04 अगस्त दिल्ली प्रीमियर लीग (डीपीएल) 2026 में पहली जीत से उत्साहित पुरानी दिल्ली 6 अब लगातार दो अहम मुकाबलों के लिए तैयार है। टीम बुधवार को सेंदुल दिल्ली किंग्स और गुरुवार को न्यू दिल्ली टाइटान्स का सामना करेगी। दोनों मुकाबले टीम के अभियान के लिहाज से काफी महत्वपूर्ण माने जा रहे हैं।

पहले मैच में हार के बाद पुरानी दिल्ली 6 ने शानदार वापसी करते हुए वेस्ट दिल्ली लायंस को सात विकेट से हराया। 181 रन के लक्ष्य का पीछा करते हुए टीम ने दो ओवर से अधिक शेष रहते जीत दर्ज की। इस




जीत के नायक देव लाकड़ा रहे, जिन्होंने 33 गेंदों में 64 रन की विस्फोटक पारी खेली। कप्तान अनुज रावत ने नाबाद 49 रन बनाकर पारी को संभाला और टीम को जीत तक

पहुंचाया। टीम के मालिक आकाश नांगिया ने जीत पर खुशी जताते हुए कहा कि, 'पहले मैच में मिली हार के बाद खिलाड़ियों ने शानदार जज्बा दिखाया।

एक नजर में

आईसीसी महिला वनडे और टी 20 रैंकिंग में बढ़त

दुबई, 04 अगस्त. श्रीलंका की अनुभवी कप्तान चामरी अथापथु ने शानदार प्रदर्शन करते हुए दाम्बुला में पाकिस्तान के खिलाफ तीन मैचों की टी 20 सीरीज के पहले दो मैचों में क्रमशः 39 (22 गेंद) और 40 रन (15 गेंद) बनाए और अपनी टीम को सीरीज जिताने में मदद की। उनके इस प्रदर्शन का इनाम उन्हें आईसीसी महिला टी 20 बैटिंग रैंकिंग में एक स्थान की बढ़त के रूप में



मिला, जिससे वे अपने करियर के सर्वश्रेष्ठ 729 रेटिंग पॉइंट्स तक पहुंच गईं। उनकी टीम की साथी इमेशा दुलानी बल्लेबाजों की सूची में सबसे ज्यादा आगे बढ़ने वाली खिलाड़ी रही; उन्होंने 64 गेंदों में नाबाद 101 रन बनाकर श्रीलंका को पहले मैच में छह विकेट से जीत दिलाई, जिससे वे 33 स्थान ऊपर चढ़कर 23वें नंबर पर पहुंच गईं। कुछ अच्छे व्यक्तिगत प्रदर्शनों के कारण पाकिस्तान की खिलाड़ियों की रैंकिंग में भी बदलाव आया।

उमर ने जे एंड के ओपन का किया उद्घाटन

श्रीनगर, 04 अगस्त. जे एंड के ओपन का पांचवां संस्करण, जिसे जे एंड के टूरिज्म और डीपी वर्ल्ड प्रोफेशनल गोल्फ टूर ऑफ इंडिया - जो भारत में पुरुषों के प्रोफेशनल गोल्फ की आधिकारिक संस्था है - मिलकर आयोजित कर रहे हैं, मंगलवार को शानदार ढंग से शुरू हुआ। जम्मू-कश्मीर के मुख्यमंत्री उमर अब्दुल्ला ने श्रीनगर के खूबसूरत रॉयल सिम्रंस गोल्फ कोर्स में सेरेमोनियल टी-ऑफ और ट्रॉफी का अनावरण करके टूर्नामेंट का आधिकारिक उद्घाटन किया। उद्घाटन समारोह में इस इवेंट में भाग लेने वाले प्रोफेशनल गोल्फर और मीडिया के सदस्य शामिल हुए, जो कश्मीर में टॉप-लेवल प्रोफेशनल गोल्फ की वापसी का प्रतीक है। टूर्नामेंट के उद्घाटन के बाद, मुख्यमंत्री उमर अब्दुल्ला ने मीडिया को संबोधित किया और देश के प्रमुख प्रोफेशनल गोल्फरों का घाटी में वापस स्वागत किया।

बाबर के 86 रन से पाक मजबूत स्थिति में

पोर्ट ऑफ स्पेन, 04 अगस्त. हाल के समय में पाकिस्तान के लिए यह बल्लेबाजी का एक बेहतरीन दिन था, जिसमें अब्दुल्ला शफीक और बाबर आजम ने तीसरे विकेट के लिए 168 रनों की अटूट साझेदारी की। पोर्ट ऑफ स्पेन में दूसरे टेस्ट के दूसरे दिन का खेल खत्म होने तक पाकिस्तान का स्कोर 2 विकेट पर 266 रन था, जबकि इससे पहले उन्होंने वेस्टइंडीज को 344 रनों पर ऑलआउट कर दिया था। इस टेस्ट में शान मसूद की जगह खेलने आए शफीक 107 रन बनाकर नाबाद रहे, जबकि बाबर आजम शतक के करीब थे और दिन का खेल खत्म होने तक 86 रन बनाकर नाबाद लौटे। सुबह वेस्टइंडीज की पारी खत्म करने के बाद अजान अवेस और इमाम-उल-हक ने पाकिस्तान की पारी की सकारात्मक शुरुआत की, लेकिन चाय के ब्रेक से पहले मेजबान टीम ने दो विकेट लेकर वापसी की। इमाम, शमर जोसेफ की तेजी से उछलती गेंद पर आउट हुए, जबकि अवेस ने शानदार अर्धशतक लगाने के बाद जोमेल वारिकन की गेंद पर स्वीप शॉट खेलने में गलती की और आउट हो गए।

यूएई में आयोजित किया जा सकता है महिला एशिया कप

नयी दिल्ली, 04 अगस्त महिला एशिया कप 28 अगस्त से 13 सितंबर के बीच संयुक्त अरब अमोरात (यूएई) में खेले जाने की संभावना है। हालांकि एशियाई क्रिकेट परिषद (एसीसी) ने अभी तक आठ टीमों वाले इस टूर्नामेंट का आधिकारिक ऐलान नहीं किया है, लेकिन सभी भाग लेने वाले देशों से इन तारीखों को ध्यान में रखने के लिए अनौपचारिक रूप से कहा गया है।

यह महिला टी 20 एशिया कप का छठा संस्करण होगा। इसमें मौजूदा चैंपियन श्रीलंका के अलावा भारत, पाकिस्तान, बंगलादेश, नेपाल, मलेशिया,



थाईलैंड और मेजबान यूएई हिस्सा लेंगे। क्रिकेटफो को पता चला है कि एसीसी अभी कार्यक्रम, तारीखों और मेजबान स्थल की घोषणा इसलिए नहीं कर पाया है क्योंकि उसे अपने शीर्ष नेतृत्व से अंतिम मंजूरी का इंतजार है। फ़िलहाल पाकिस्तान क्रिकेट बोर्ड

(पोसीबी) के अध्यक्ष मोहसिन नकवी एसीसी के भी अध्यक्ष हैं। 22 जुलाई को टीमों को भेजे गए एक ईमेल में एसीसी ने टूर्नामेंट का लोगो साझा करते हुए बताया था कि आयोजन स्थल 'फ़िलहाल तय किया जा रहा है।' साथ ही टीमों से 27 अगस्त तक

प्रतियोगिता

21 को होगा मुकाबला, नीरज के सामने विश्व नंबर एक रुमेश पथिराज समेत दिग्गज खिलाड़ी

लुसाने डायमंड लीग में भाला फेंकेंगे नीरज चोपड़ा

1 लुसाने में चौथी बार उतरेंगे नीरज चोपड़ा

2 2022 और 2023 में जीत चुके हैं खिताब

3 पथिराज, नदीम और पीटर्स से होगी कड़ी चुनौती

लुसाने, 4 अगस्त भारत के स्टार भाला फेंक खिलाड़ी और पूर्व ओलंपिक एवं विश्व चैंपियन नीरज चोपड़ा 21 अगस्त को होने वाली लुसाने डायमंड लीग 2026 में पुरुष भाला फेंक स्पर्धा में हिस्सा लेंगे। प्रतियोगिता के आयोजकों ने इसकी पुष्टि की है। 'एथलेटिसिमा' के नाम से



मशहूर यह प्रतियोगिता नीरज के लिए खास रही है और वह लुसाने में चौथी बार प्रतिस्पर्धा करते नजर आएंगे। उनकी वापसी के साथ इस बार भाला फेंक स्पर्धा में बेहद कड़ा मुकाबला देखने को मिलने की उम्मीद है। नीरज ने

लुसाने डायमंड लीग में इससे पहले शानदार प्रदर्शन किया है। उन्होंने 2022 में 89.08 मीटर के श्रेष्ठ के साथ खिताब जीता था। इसके अगले वर्ष 2023 में उन्होंने 87.66 मीटर का भाला फेंककर अपने खिताब का सफलतापूर्वक

पथिराज ने राष्ट्रमंडल खेलों में 89.75 मीटर का शानदार श्रो कर स्वर्ण पदक जीता था। वहीं नीरज ने 85.83 मीटर के सत्र के सर्वश्रेष्ठ प्रदर्शन के साथ रजत पदक हासिल किया था। ऐसे में लुसाने में दोनों के बीच एक और रोमांचक मुकाबला देखने को मिल सकता है। प्रतियोगिता के प्रतिभागियों में दो बार के विश्व चैंपियन एडरसन पीटर्स भी शामिल हैं। इसके अलावा ओलंपिक स्वर्ण पदक विजेता पाकिस्तान के अरशद नदीम, जर्मनी के थॉमस रोहलर और त्रिनिदाद एवं टोबैगो के केशव वॉलकोट भी मैदान में उतरेंगे। इन खिलाड़ियों की मौजूदगी से भाला फेंक स्पर्धा का स्तर और प्रतिस्पर्धा दोनों काफी ऊँची रहने की उम्मीद है। वोट के कारण लंबे समय तक मैदान से बाहर रहने के बाद नीरज ने इस सत्र में वापसी की है।

बचाव किया। हालांकि 2024 में 89.49 मीटर का श्रो करने के बावजूद उन्हें दूसरे स्थान से संतोष करना पड़ा था। इस बार नीरज के सामने कई मजबूत प्रतिद्वंद्वी होंगे।

हाल ही में राष्ट्रमंडल खेलों के चैंपियन बने और मौजूदा विश्व सर्वश्रेष्ठ प्रदर्शन करने वाले रुमेश पथिराज प्रतियोगिता में प्रमुख दावेदार होंगे।

डॉ. सी. के. खन्ना का नाम बीसीसीआई की ऑनर वॉल पर अंकित

नयी दिल्ली, 04 अगस्त. भारतीय क्रिकेट कंट्रोल बोर्ड (बीसीसीआई) के पूर्व कार्यवाहक अध्यक्ष डॉ. सी. के. खन्ना का नाम बीसीसीआई ऑनर वॉल पर अंकित हो गया है और दिल्ली एवं जिला क्रिकेट संघ (डीडीसीए) ने इसे अपनी और दिल्ली क्रिकेट के लिए गौरव का क्षण बताया है। बीसीसीआई के ऑनर वॉल पर भारतीय क्रिकेट प्रशासन के दिग्गजों के बीच डॉ. सी. के. खन्ना का नाम अंकित होना दिल्ली एवं जिला क्रिकेट संघ (डीडीसीए) और पूरे दिल्ली क्रिकेट परिवार के लिए अत्यंत गर्व और सम्मान की बात है। डॉ. सी. के. खन्ना ने अपना पूरा जीवन क्रिकेट की सेवा, खिलाड़ियों के विकास और क्रिकेट प्रशासन को समर्पित किया है।